

Sri ANNA RAO GANAMUKHI.—Intimation has been sent to the D. P. I. and he must be making arrangements to intimate the others concerned.

ಶ್ರೀ ಎಂ. ರಾಮಪ್ಪ.—ಈ ಕಮಿಟಿಗಳನ್ನು ರಚನೆ ಮಾಡಲು ನಿಧಾನವಾಗಿರುವುದಕ್ಕೆ ಅದಕ್ಕೆ ಸಂಬಂಧ ಪಟ್ಟ ಕೆಲವು ಅಧಿಕಾರಿಗಳ ಕೈವಾಡ, ಹಾಗೂ ಅದರಲ್ಲಿ ಸ್ವಲ್ಪ ರಾಜಕೀಯ ಕೈವಾಡವೂ ಇರುವುದು ನಿಜವೇ?

ಶ್ರೀ ಅಣ್ಣಾರಾವ್ ಗಣಮುಖಿ.—ಮೊದಲದ್ದು ದನ್ನು ಈಗ ಕಂಟನ್ಯೂ ಮಾಡಿದ್ದೇವೆ. ಅದರಲ್ಲಿ ಕೈವಾಡ ಏನು ಬಂತು!

ಶ್ರೀ ಕೆ. ಪುಟ್ಟಸ್ವಾಮಿ.—ಎರಡು ವರ್ಷಗಳಿಂದ ರಚಿತವಾಗಿರುವ ಈ ಕಮಿಟಿಯನ್ನು ಇನ್ನೊಂದು ವರ್ಷ ಮುಂದುವರಿಸುವುದಕ್ಕೆ ಇನ್ನು ಐದು ತಿಂಗಳುಗಳ ಕಾಲ ಹಿಡಿಯುತ್ತದೆ. ಅದುದರಿಂದ ಅಷ್ಟು ನಿಧಾನವಾಗಲು ಕಾರಣವೇನು?

ಶ್ರೀ ಅಣ್ಣಾರಾವ್ ಗಣಮುಖಿ.—ಕಾರಣವಿಷ್ಟು: ಇಡೀ ರಾಜ್ಯದಲ್ಲಿ ಈಗ ಇಂತಹ 128 ಕಮಿಟಿಗಳಿವೆ. ಏ ಕಮಿಟಿಗಳಿಂದ ಸದಸ್ಯರ ಹೆಸರುಗಳು ಬರುವುದು ಬಹಳ ನಿಧಾನವಾಯಿತು. ಅದಕ್ಕೋಸ್ಕರ ಇಂತಹ ಸಮಿತಿಗಳನ್ನೇ ಮುಂದುವರಿಸಲಾಗಿದೆ.

ಶ್ರೀ ಜಿ. ಎಲ್. ಕಬಾಡಿ.—ಈ ವಿಧ್ಯಾರ್ಥಿವೇತನಗಳನ್ನು ಹಂಚುವಾಗ ಯಾವ ಕಡೆಗೆ ಮೊದಲು ಹಂಚುತ್ತೀರಿ?

ಶ್ರೀ ಅಣ್ಣಾರಾವ್ ಗಣಮುಖಿ.—ಇದಕ್ಕೆ ನೋಟೀಸ್ ಬೇಕು.

ಶ್ರೀ ಕೆ. ಪುಟ್ಟಸ್ವಾಮಿ.—ಈ ಸಮಿತಿಗಳ ಆಡಳಿತದ ಸಿಬ್ಬಂದಿ ಸಾಕಷ್ಟು ಇಲ್ಲದೇ ಇಷ್ಟು ನಿಧಾನವಾಯಿತೇ ಅಥವಾ ಸರ್ಕಾರದವರೇ ಈ ವಿಷಯದಲ್ಲಿ ಆಲಕ್ಷ್ಯ ಮಾಡಿದ್ದಾರೆವೋ?

ಶ್ರೀ ಅಣ್ಣಾರಾವ್ ಗಣಮುಖಿ.—ಸರ್ಕಾರದವರ ಆಲಕ್ಷ್ಯವೇನೂ ಇಲ್ಲ. ಪ್ರತಿಮೊಂದು ಜಿಲ್ಲೆಯಲ್ಲೂ ಯೋಗ್ಯರು ಯಾರು ಯಾರು ಇದ್ದಾರೆಂಬುದನ್ನು ತಿಳಿದುಕೊಂಡು ಅವರ ಹೆಸರುಗಳನ್ನು ಕಳುಹಿಸಬೇಕೆಂದು ಎಲ್ಲಾ ಸಮಿತಿಗಳವರಿಗೂ ಸೂಚನೆ ಕೊಟ್ಟಿದ್ದರಿಂದ, ಅವರು ಜಿಲ್ಲಾವಾರು ಕೆಳ ಮಾಡಬೇಕಾದುದರಿಂದ ಸ್ವಲ್ಪ ತಡವಾಯಿತು.

Salaries to Village Officers .

*Q.—250. Sri M. HANUMANTHAIAH (Nelamangala).—

Will the Government be pleased to state :—

the steps they have taken in the matter of giving salaries instead of mirase to the Thoties and Thalaries in the State?

A.—Sri KADIDAL MANJAPPA (Minister for Revenue).—

No steps are necessary as Government have decided to abolish these posts also along with other hereditary village offices.

ಶ್ರೀ ಎಂ. ಹನುಮಂತಯ್ಯ.—ನನ್ನ ಪ್ರಶ್ನೆಗೆ ಉತ್ತರದಲ್ಲಿ “ಈ ಬಗ್ಗೆ ಯಾವ ಕ್ರಮಗಳನ್ನು ಕೈಗೊಳ್ಳುವ ಅವಶ್ಯಕತೆ ಇರುವುದಿಲ್ಲ” ಎಂದು ಹೇಳಿದ್ದೀರಿ. ಹಾಗಾದರೆ ಇನ್ನು ಯಾವಾಗ ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಇದು ಗ್ರಾಮಾಧಿಕಾರಿಗಳ ಪ್ರಶ್ನೆ. ಇವರ ವಂಶಪಾರಂಪರ್ಯವಾಗಿರತಕ್ಕ ಈ ಹುದ್ದೆಗಳನ್ನು ಸರ್ಕಾರದವರು ತೆಗೆದು ಹಾಕಬೇಕೆಂದು ತೀರ್ಮಾನ ಮಾಡಿದ್ದಾರೆ.

ಶ್ರೀ ಎಂ. ಹನುಮಂತಯ್ಯ.—ಹಿಂದೆ ಇವರಿಗೆ ಮಿರಾಸಿಯ ಬದಲು ಸಂಬಳಗಳನ್ನು ಕೊಡುತ್ತೇವೆಂದು ಈ ಸಭೆಯಲ್ಲಿ ಅಪ್ಪಣೆ ಮಾಡಿದ್ದೀರೋ ಇಲ್ಲವೋ?

ಶ್ರೀ ಕಡಿದಾಳ್ ಮಂಜಪ್ಪ.—ಇಲ್ಲ. ಈ ವಿಷಯಗಳನ್ನು ದೀರ್ಘವಾಗಿ ಪರಿಶೀಲನೆ ಮಾಡುವುದಕ್ಕೋಸ್ಕರ ವಿಶೇಷ ಅಧಿಕಾರಿಗಳನ್ನು ಸರ್ಕಾರದವರು ನೇಮಿಸಿದ್ದರು.

ಶ್ರೀ ಎಂ. ಹನುಮಂತಯ್ಯ.—ಈ ಹುದ್ದೆಗಳನ್ನು ನೇಮಕಮಾಡಿ ಎಷ್ಟು ದಿವಸಗಳಾದುವು?

ಶ್ರೀ ಕಡಿದಾಳ್ ಮಂಜಪ್ಪ.—ಇದು ಬಹಳ ದಿವಸಗಳಿಂದ ಬೆಳೆದು ಬಂದಿರುವ ಪದ್ಧತಿ.

ಶ್ರೀ ಎಂ. ಹನುಮಂತಯ್ಯ.—ಈಚೆಗೆ ಅವರಿಗೆ ಪೋಟಿಗೆ ಕೊಟ್ಟಿಲ್ಲವೋ?

ಶ್ರೀ ಕಡಿದಾಳ್ ಮಂಜಪ್ಪ.—ಈಚೆಗೆ ಇಲ್ಲ. ಮೊದಲು ಕೊಡುತ್ತಿದ್ದೆವು.

ಶ್ರೀ ಎಂ. ಹನುಮಂತಯ್ಯ.—ಅವರಿಗೇನಾದರೂ ಪರಿಹಾರ ಕೊಡಬೇಕೆಂದು ತಮ್ಮ ಮನಸ್ಸಿನಲ್ಲಿವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಮನಸ್ಸಿನಲ್ಲಿದೆ. ಆದರೆ ಅವರ ವಂಶಪಾರಂಪರ್ಯವಾದ ಹುದ್ದೆಗಳನ್ನು ತೆಗೆದು ಹಾಕುವ ನಿರ್ಣಯ ಮಾಡಿಕೊಂಡಿದ್ದೇವೆ.

ಶ್ರೀ ಎ. ಮುನಿಯಪ್ಪ.—ಈ ಬಗ್ಗೆ ಸರ್ಕಾರದವರು ಆ ರೀತಿ ನಿರ್ಣಯ ಮಾಡಿದ ಮೇರೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ಅದಕ್ಕೆ ಸಂಬಂಧ ಪಟ್ಟಂಥ ವಿದೇಯಕವನ್ನು ತಯಾರು ಮಾಡುತ್ತಿದ್ದೇವೆ.

ಶ್ರೀ ಎ. ಮುನಿಯಪ್ಪ.—ಈ ಅಧಿವೇಶನ ಮುಗಿಯುವುದರೊಳಗಾಗಿ ಈ ವಿದೇಯಕವನ್ನು ಈ ಸಭೆಯ ಮುಂದೆ ಮಂಡಿಸಬೇಕೆಂದು ಏನಾದರೂ ಪ್ರಯತ್ನ ಸುತ್ತಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಅದನ್ನೇ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಟಿ. ಹನುಮಯ್ಯ.—ಎಷ್ಟು ವರ್ಷಗಳಿಂದ ಈ ಪ್ರಶ್ನೆ ಇಲ್ಲಿ ಬರುತ್ತಿದೆ?

ಶ್ರೀ ಕಡಿದಾಳ್ ಮಂಜಪ್ಪ.—ಬಹಳ ವರ್ಷಗಳಿಂದ ನಾನೂ ತಾವೂ ಇಬ್ಬರೂ ಹಿಂದೆ ಲೆಜಿಸ್ಲೇಟಿವ್ ಕೌನ್ಸಿಲ್‌ನಲ್ಲಿ ಇದ್ದ ಕಾಲದಿಂದ ಬರುತ್ತಿದೆ.

ಶ್ರೀ ಟಿ. ಹನುಮಯ್ಯ.—ತಾವು 2ನೆಯ ಸಾರಿ ಮಂತ್ರಿ ಮಂಡಲದಲ್ಲಿ ಬಂದಾಗಿನಿಂದ ಈ ಪ್ರಶ್ನೆಯ ಬಗ್ಗೆ ಏನೇನು ಮಾಡಿದ್ದೀರಿ?

ಶ್ರೀ ಕಡಿದಾಳ್ ಮಂಜಪ್ಪ.—ತಾವೂ ನಾವೂ ಸೇರಿ ಈ ಪ್ರಶ್ನೆಯನ್ನು ತೀರ್ಮಾನ ಮಾಡುತ್ತಲಿದ್ದೇವೆ.

ಶ್ರೀ ಟಿ. ಹನುಮಯ್ಯ.—ತೋಟ-ತಳವಾರರಿಂದ ಕಾಣಿಸುತ್ತಿರುವ ಪ್ರಕಾರ ಗ್ರಾಮಾಧಿಕಾರಿಗಳೂ ಪೀಸರ್‌ ತೆಗೆದುಕೊಳ್ಳ ಕೂಡದೆಂದು ಕಾನೂನು ಇದ್ದರೂ, ಅನೇಕ ಗ್ರಾಮಗಳಲ್ಲಿ ಗ್ರಾಮಾಧಿಕಾರಿ

ಗಳು ಆ ರೀತಿ ಅವರಿಂದ ಫ್ರೀ ಸರ್ವಿಸ್ ಇನ್ನೂ ತೆಗೆದುಕೊಳ್ಳುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಕಡಿಬಾಳ ಮಂಜಪ್ಪ.—ಫ್ರೀ ಸರ್ವಿಸ್ ತೆಗೆದುಕೊಳ್ಳುವುದು ರಾಜ್ಯಾಂಗಕ್ಕೆ ವಿರುದ್ಧವಾಗಿದೆ. ಯಾವ ಯಾವ ಗ್ರಾಮಗಳಲ್ಲಿ ಗ್ರಾಮಾಧಿಕಾರಿಗಳು ಅವರಿಂದ ಫ್ರೀ ಸರ್ವಿಸ್ ತೆಗೆದುಕೊಳ್ಳುತ್ತಿದ್ದಾರೆಯೆಂಬುದನ್ನು ಸರ್ಕಾರದ ಗಮನಕ್ಕೆ ತಂದರೆ ಅಂತಹವರ ಮೇಲೆ ನೂಕು ಕ್ರಮವನ್ನು ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಟಿ. ಹನುಮಯ್ಯ.—ಪ್ರತಿ ವರ್ಷವೂ ತೋಟ ತಳವಾರರು ಕಂದಾಯವನ್ನು ವಸೂಲು ಮಾಡುತ್ತಿರುವುದು ಸರಕಾರಕ್ಕೆ ಗೊತ್ತಿಲ್ಲವೇ ? ಇಂತಹ ವರನ್ನು ತಪ್ಪಿಸುವುದು ಸರಿಯಾದದ್ದೇ ಎನ್ನುವುದನ್ನು ತಿಳಿಸುತ್ತೀರಾ ?

ಅಧ್ಯಕ್ಷರು.—ಇದು ತಮಗೇ ಗೊತ್ತಿದೆ.

ಶ್ರೀ ಕಡಿಬಾಳ ಮಂಜಪ್ಪ.—ಪಟೇಲರು ಮತ್ತು ಶ್ಯಾನುಭೋಗರಿಗೆ ಅವರು ಕಂದಾಯವನ್ನು ವಸೂಲು ಮಾಡುವ ಕಾರ್ಯದಲ್ಲಿ ತೋಟ ತಳವಾರರುಗಳು ಸಹಾಯಕರಾಗಿರುತ್ತಾರೆ. ತೋಟ ತಳವಾರರಲ್ಲಿ ಕೆಲವರಿಗೆ ಉಂಬಳಿ ಜಮೀನು ಇದೆ, ಕೆಲವರಿಗೆ ಮಿರಾಸಿ ಕೊಡುತ್ತಾರೆ. ಕೆಲವು ಕಡೆಗಳಲ್ಲಿ ಮಿರಾಸಿಯನ್ನು ಕೊಡದಿರಬಹುದು. ಮಿರಾಸಿಯನ್ನು ಕೊಡದೇ ಹೋದರೆ ಕಾನೂನಿನ ಪ್ರಕಾರ ವಸೂಲು ಮಾಡಿಕೊಳ್ಳಲು ಅವಕಾಶವಿದೆ.

ಶ್ರೀ ಎನ್. ಜಿ. ನರಸಿಂಹೇಗೌಡ.—ಈ ಗ್ರಾಮ ನೌಕರರನ್ನು ರದ್ದು ಮಾಡುವ ಬಿಲ್ಲನ್ನು ಈ ಅಧಿವೇಶನದಲ್ಲಿ ಚರ್ಚೆಗೆ ತರುತ್ತೀರಾ ಅಥವಾ ಸುಮ್ಮನೆ ನಡೆಯ ಮುಂದೆ ಇಡುತ್ತೀರಾ ?

ಅಧ್ಯಕ್ಷರು.—ಅಗಲೇ ಇದಕ್ಕೆ ಉತ್ತರ ಹೇಳಿದರು.

ಶ್ರೀ ಕಡಿಬಾಳ ಮಂಜಪ್ಪ.—ಮನುಷ್ಯನನ್ನು ತಯಾರು ಮಾಡುತ್ತಿದ್ದೇವೆ. ಅದಕ್ಕೆ Final Touch, ಕೊಡುತ್ತಿದ್ದೇವೆ.

ಶ್ರೀ ಕೆ. ಎಲ್. ನರಸಿಂಹಯ್ಯ.—ತೋಟ ತಳವಾರರ ಹಕ್ಕುಗಳನ್ನು ವಜಾ ಮಾಡಬೇಕೇ ಬೇಡವೇ ಎನ್ನುವುದಕ್ಕಾಗಿ ಶ್ರೀ ನರಸಿಂಹಯ್ಯ ಎಂಬ ಒಬ್ಬ ಅಧಿಕಾರಿಗಳನ್ನು ಹಿಂದೆ ನೇಮಿಸಲಾಗಿತ್ತು ಮತ್ತು ಅವರ ಶಿಫಾರಸನ್ನೂ ಕೂಡ ಸರಕಾರಕ್ಕೆ ಕಳುಹಿಸಲಾಗಿತ್ತು. ಇದರ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮವನ್ನು ಕೈಗೊಂಡಿದೆ ?

ಶ್ರೀ ಕಡಿಬಾಳ ಮಂಜಪ್ಪ.—ಆ ಶಿಫಾರಸ್ಸಿಗನು ಗುಣವಾಗಿಯೇ ವಂಶಪಾರಂಪರ್ಯವಾಗಿ ಬಂದಿರುವ ಈ ಹಕ್ಕುಗಳನ್ನು ರದ್ದು ಮಾಡಬೇಕೆಂದು ಮತ್ತು ಅದರ ಬದಲಿಗೆ ಸರಕಾರಿ ನೌಕರರನ್ನು ನೇಮಕ ಮಾಡಬೇಕೆಂದು ಏರ್ಪಾಡು ಮಾಡಬೇಕೆನ್ನುವುದೇ ಸರಕಾರದ ಉದ್ದೇಶ.

ಶ್ರೀ ಎಂ. ರಾಮಪ್ಪ.—ಅವರುಗಳಿಗೆ ಸಂಬಳವನ್ನು ಏನೂ ನಿಗದಿ ಮಾಡಿರುವುದರಿಂದ ಅವರಿಗೆ ಪರಿಹಾರವನ್ನು ಕೊಡುವುದು ನ್ಯಾಯವಾಗಿದೆ. ಈ ಪರಿಹಾರವನ್ನು ಯಾವ ಅಧಾರದ ಮೇಲೆ ಕೊಡಬೇಕೆಂದು ನಿರ್ಣಯಿಸಿದ್ದಾರೆ ಎನ್ನುವುದನ್ನು ತಿಳಿಸುವುದಕ್ಕೆ ಆಗುತ್ತದೆಯೇ ?

ಶ್ರೀ ಕಡಿಬಾಳ ಮಂಜಪ್ಪ.—ಅದಕ್ಕೆ ಸಂಬಂಧ ಪಟ್ಟಂತೆ ನಿಯಮಗಳಿವೆ. ಇಷ್ಟು ದವಸ ಎಂದರೆ ಎಕರೆಗೆ ನಾಲ್ಕು ಸೇರು ಎಂದಿದೆ.

ಶ್ರೀ ಎಂ. ರಾಮಪ್ಪ.—ಕಾಂಫೆನ್ಸ್‌ನನ್ನು ಕೊಡುತ್ತಾರೆ. ಆದರೆ ಸಂಬಳ ಹತ್ತರಷ್ಟು ಅಥವಾ ಅರು ಪಟ್ಟನಷ್ಟು ಎಂದು ಅವರಿಗೆ ಕೊಡುವಾಗ ಯಾವ ಅಧಾರದ ಮೇಲೆ ಕೊಡಲಾಗುತ್ತದೆ ?

ಶ್ರೀ ಕಡಿಬಾಳ ಮಂಜಪ್ಪ.—ಬಿಲ್ಲು ತಮ್ಮ ಮುಂದೆ ಬಂದಾಗ ಇದನ್ನೆಲ್ಲಾ ಪರಿಶೀಲಿಸಬಹುದು.

Sri C. J. MUCKANNAPPA.—Is it not a fact that yesterday a deputation met the Revenue Minister and requested him to drop this measure to abolish the hereditary rights ?

Sri KADIAL MANJAPPA.—I am receiving a number of deputations on behalf of the village officers, but yesterday I did not receive any deputation.

Sri C. J. MUCKANNAPPA.—Is it not a fact that yesterday a deputation from Kolar District met the Revenue Minister and explained their case to him ?

(No reply)

Sri K. PUTTASWAMY.—Sir, I rise to a point of order. ಈ ಪ್ರಶ್ನೆಯ ಮೇಲೆ ಇಷ್ಟು ಉಪಪ್ರಶ್ನೆಗಳನ್ನು ಹಾಕುವುದಕ್ಕೆ ಅವಕಾಶವಿದೆಯೇ ಎಂಬ ಬಗ್ಗೆ ತಮ್ಮ ರೂಲಿಂಗನ್ನು ಕೇಳುತ್ತಿದ್ದೇನೆ.

ಅಧ್ಯಕ್ಷರು.—ಇವರಲ್ಲಿ ರೂಲಿಂಗಿನ ಪ್ರಶ್ನೆಯೇ ಇಲ್ಲ.

ಶ್ರೀ ಕೆ. ಪುಟ್ಟಸ್ವಾಮಿ.—ನಾನು ನಿರ್ದಿಷ್ಟವಾಗಿ ಹೇಳುತ್ತಿದ್ದೇನೆ, ಇಲ್ಲಿರುವ ಪ್ರಶ್ನೆ ಸಂಸ್ಥಾನದಲ್ಲಿರುವ ತೋಟ ತಳವಾರರುಗಳ ಸಂಬಳದ ವಿಚಾರ. ಈ ವಿಚಾರದಲ್ಲಿ ಏನು ಬೇಕಾದರೂ ಕೇಳಬಹುದೇ ?

ಅಧ್ಯಕ್ಷರು.—ಈ ವಿಚಾರದಲ್ಲಿ ಏನಾಗಿದೆ ಎಂದರೆ ಉತ್ತರದಲ್ಲಿ,

“No steps are necessary as Government have decided to abolish these posts also along with other hereditary village offices.”

ಹೀಗೆ ಹೇಳಲಾಗಿದೆ. ಇದರಿಂದಾಗಿ ಈ ರೀತಿಯಾಗಿ ಪ್ರಶ್ನೆಗಳನ್ನು ಕೇಳುತ್ತಿದ್ದಾರೆ.

Sri K. PUTTASWAMY.—When that question comes up then these questions become relevant.

ಶ್ರೀ ಟಿ. ಹನುಮಯ್ಯ.—ಫ್ರೀ ಸರ್ವಿಸನ್ನು ಮಾಡ ಕೊಡದು ಎಂದು ಕಾನನ್‌ಟಿಟ್ಯೂಷನ್ ಅಲ್ಲಿಯೇ ಇದೆ. ಅದು ಜಾರಿಗೆ ಬಂದು ಅನೇಕ ವರ್ಷಗಳಾದರೂ ಈ ತೋಟ ತಳವಾರಗಳಿಂದ ಇನ್ನೂ ಫ್ರೀ ಸರ್ವಿಸು ತೆಗೆದುಕೊಳ್ಳಲಾಗುತ್ತಿದೆ. ಹೀಗೆ ತೆಗೆದುಕೊಳ್ಳುವವರಿಗೆ ಶಿಕ್ಷೆಯನ್ನು ವಿಧಿಸಲಾಗುವುದು ಎಂದು ಹೇಳಲಾಗಿತ್ತು. ಆ ರೀತಿಯಾಗಿ ಶಿಕ್ಷೆಯನ್ನು ವಿಧಿಸುತ್ತಿದ್ದಾರೆಯೇ ಇಲ್ಲವೇ ಎನ್ನುವುದನ್ನು ಹೇಳುವುದಕ್ಕೆ ಸಾಧ್ಯವೇ ?

ಅಧ್ಯಕ್ಷರು.—ಈ ಪ್ರಶ್ನೆ ಇದರಲ್ಲಿ ಬರುವುದಿಲ್ಲ.